

TÜRKMENISTANYŇ BILIM MINISTRIGI
DÖWLETMÄMMET AZADY ADYNDAKY
TÜRKMEN MILLI DÜNYÄ DILLERI INSTITUTY

**«TASSYKLAÝARYN»**
Döwletmämmet Azady adyndaky
Türkmen milli dünýä dilleri institutynyň
rektory M.Çaryýew
yanwar 2026 ý.

Türkmenistanyň umumybilim berýän orta mekdepleriniň
XI-XII synp okuwçylarynyň arasynda fransuz dili boýunça
III olimpiadany guramak we geçirmek barada
DÜZGÜNNAMA

I. Umumy düzgünler

1.1. Şu Düzgünnama Türkmenistanyň umumybilim berýän orta mekdepleriniň XI-XII synp okuwçylarynyň arasynda fransuz dili boýunça III olimpiadany (mundan beýläk Olimpiada) guramagyň we geçirmegiň kadalaşdyryjy resminamasy bolup, ony geçirmegiň maksatlaryny, wezipelerini we tertibini kesgitleýär;

1.2. Olimpiada Türkmenistanyň Bilim ministrliginiň goldawy bilen Döwletmämmet Azady adyndaky Türkmen milli dünýä dilleri instituty tarapyndan geçirilýär;

1.3. Guramaçylyk, usulyýet we tehniki üpjünçiligi utgaşdyrmak Olimpiadanyň guramaçysy tarapyndan alnyp barylýar.

II. Olimpiadanyň maksatlary

2.1. “Türkmenistanda umumybilim maksatnamalary boýunça okatmagyň usulyýetini kämilleşdirmegiň 2028-nji ýyla çenli Konsepsiyasyndan” gelip çykýan wezipeleri amala aşyrmak;

2.2. Okuwçylaryň nazary we amaly bilimlerini berkitmek we kämilleşdirmek;

2.3. Olarda fransuz dilini öwrenmäge bolan höwesi artdyrmak we olary hünär saýlamaga ugrukdyrmak.

2.4. Garaşsyz Watanymyza, mähriban halkymyza, Türkmenistanyň Prezidentine wepaly, ylymly-bilimli, giň dünýägaraýyşly, ýiti zehinli, ukyply we başarjaň ýaşlary ýüze çykarmak hem-de ýurdumyzda dil bilimini we edebiýaty öwretmegiň hilini ýokarlandyrmak.

III. Olimpiadanyň wezipeleri

3.1. Umumybilim berýän orta mekdepleriň okuwçylarynyň fransuz dilini

özleşdirişiniň umumy derejesini we aragatnaşyk saklamak ukybyny barlamak;

3.2. Fransuz dilinde aragatnaşyk we sözleşiş endiklerini (gürlemek, ýazmak, diňlemek we okamak) ösdürmek we kämilleşdirmek;

3.3. Bilim bermegiň hil derejesini ýokarlandyrmak bilen bir hatarda ders bäsleşiklerine gatnaşýan okuwçylaryň ýokary derejede taýýarlygyny gazanmak;

3.4. Daşary ýurt dillerini, hususan-da fransuz dilini oňat bilýän zehinli ýaşlary ýüze çykarmak we olaryň ukyplaryny artdyrmak.

IV. Guramaçylyk topary

4.1. Guramaçylyk toparynyň düzümine toparyň başlygy, kätibi we agzalary, şeýle hem Döwletmämmed Azady adyndaky Türkmen milli dünýä dilleri institutynyň hyzmatdaş ýokary okuw mekdebi bolan Russiýa Federasiýasynyň Ýokary bilim federal döwlet býujet bilim edarasy Naberežnyýe Çelny döwlet mugallymçylyk uniwersitetiniň Roman-german dilleri we olary okatmagyň usulyýeti kafedrasynyň uly mugallymy Alfiýa Gareýewa girýär;

4.2. Olimpiadanyň geçiriliş tertibini, möhletini, gatnaşyjylaryň we ýeňijileriň sanawyny kesgitleýär;

4.3. Türkmenistanyň Aşgabat we Arkadag şäherleriniň, welaýat bilim müdirlikleriniň, şäher we etrap, şäher bilim bölümleriniň, umumybilim berýän orta mekdepleriň wekilleri bilen Olimpiadany guramaçylykly geçirmek boýunça aragatnaşyk saklaýar.

V. Olimpiada gatnaşyjylar

5.1. Olimpiada Türkmenistanyň umumybilim berýän orta mekdepleriniň XI-XII synp okuwçylary gatnaşýar.

5.2. Gatnaşyjylaryň sany çäklendirilmeýär.

5.3. Olimpiada gatnaşmak meýletin we tölegsiz esasyda amala aşyrylýar.

– Olimpiada gatnaşmaga isleg bildirýän okuwçy 2026-njy ýylyň 1-nji martyna çenli hasaba alynmaly. Munuň üçin umumybilim berýän mekdebiň müdiri Olimpiada gatnaşmak isleýän okuwçylarynyň sanawyny Döwletmämmed Azady adyndaky Türkmen milli dünýä dilleri institutynyň resmi internet saýtynda **datmddi.edu.tm** ýerleşdirilen *Gatnaşyjyny hasaba alyş maglumatyny* ýükläp almaly (1-nji goşundy) we görkezilen tertibe laýyklykda dolduryp, elektron görnüşinde 2026-njy ýylyň 1-nji martynda (soňky gün) sagat 18:00-a çenli Olimpiadanyň Guramaçylyk toparynyň **d.azadi.french25@gmail.com** elektron salgysyna ugratmaly.

– Soralýan ähli maglumatlar anyk we dogry görkezilmeli.

– Gatnaşyjynyň hasaba alandygy barada maglumat we hasaba alnan belgisi 24 sagadyň dowamynda gatnaşyjynyň mekdebiniň elektron salgysyna ugradylýar.

– Hasaba alnan okuwçylaryň Olimpiada gatnaşygyny üpjün etmek üçin deňişli mekdebiň müdiri jogapkärçilik çekýär.

VI. Olimpiadany guramagyň we geçirmegiň tertibi

6.1. Olimpiada 2 tapgyrda geçirilýär.

6.2. I tapgyr Internetiň üsti bilen fransuz dilinde düzme ýazmak görnüşinde 2026-njy ýylyň 11-nji martynda aşakdaky tertipde geçirilýär:

- 2026-njy 11-nji martynda sagat 14:00-da institutyň resmi internet saýtynda **datmddi.edu.tm** düzmäniň temasy yglan edilýär;

- her bir gatnaşyjy berlen tema boýunça fransuz dilinde özbaşdak düzme ýazmaly;

- ýazylan düzme şeýle işlerden edilyän talaplara (2-nji goşundy) doly laýyk gelmeli;

- düzmäni ýazmak we ony Guramaçylyk toparynyň garamagyna ugratmak üçin gatnaşyja 180 minut (3 sagat) wagt berilýär;

- berlen wagtdan (11.03.2026ý.; 17:00) gijä galyp ugradylan işler Guramaçylyk topary tarapyndan kabul edilmeýär;

- Olimpiadanyň I tapgyrynyň netijeleri we II tapgyra geçen okuwçylaryň sanawy 2026-njy ýylyň 25-nji martynda institutyň resmi internet saýtynda **datmddi.edu.tm** yglan edilýär.

6.3. Olimpiadanyň II tapgyry 2026-njy ýylyň 4-nji aprelinde Döwletmämmet Azady adyndaky Türkmen milli dünýä dilleri institutynyň binasynda aşakdaky tertipde geçirilýär:

- I tapgyrda iň ýokary netije görkezen 15 okuwçy olimpiadanyň II tapgyryna gatnaşmaga hukuk gazanýar;

- II tapgyr 2026-njy ýylyň 4-nji aprelinde sagat 10:00-da institutyň Sanly bilim portalynda fransuz dili boýunça modullaýyn ýumuşlar görnüşinde geçirilýär;

- Test fransuz dilinde okaýyşa, diňlemä, grammatika degişli ýumuşdan ybarat bolup, onuň ýerine ýetirilmegine 90 minut wagt beriler;

- Gatnaşyjy testi özbaşdak ýerine ýetirmeli;

- Her bir gatnaşyja testi geçmek üçin bir mümkinçilik berilýär;

- Testi geçmek bilen gazanylan baha awtomatik usulda hasaplanylýar;

VII. Ýeňijileri yglan etmek we sylaglamak

7.1. Guramaçylyk topary I we II tapgyrlaryň netijeleriniň jemi esasynda Olimpiadanyň ýeňijilerini kesgitleýär.

7.2. Olimpiadanyň ýeňijileri Döwletmämmet Azady adyndaky Türkmen milli dünýä dilleri institutynyň Diplomy we ýadygärlik sowgatlar, olary taýýarlan mugallymlar institutyň Hormat haty bilen sylaglanýar hem-de olaryň sanawy institutyň resmi internet saýtynda yglan edilýär.

Habarlaşmak üçin: d.azadi.french25@gmail.com

Jennet Permanowa: +99362521527

**Türkmenistanyň umumybilim berýän orta mekdepleriniň
XI-XII synp okuwçylarynyň arasynda
fransuz dili boýunça III olimpiada
Gatnaşyjyny hasaba alyş maglumaty**

T/b	Okuwçynyň familiýasy, ady we atasynyň ady	Doglan güni, aýy, ýyly	Bilim alýan orta mekdebinin		Okaýan synpy	Okuwçyny olimpiada taýýarlaýan mugallymyň familiýasy, ady we atasynyň ady	Işleýän ýeri we wezipesi	Okuwçynyň telefon belgisi	Mugallymyň telefon belgisi
			Welaýat	salgysy Etrap/ şäher					
1.	Ataýew Ata Ataýewiç	01.01.2008	Ahal	Tejen	22	Meredow Meret Meredowiç	22-nji orta mekdebinin fransuz dili mugallymy	+99365010101	+99365020202
2.									
3.									
Mekdebin elektron poçtasynyň salgysy: _____									

BELLIK:

- 1) Gatnaşyjynyň hasaba alyş maglumaty 01.03.2026ý. senede sagat 18:00-a çenli kabul edilýär, maglumat dazadi.french25@gmail.com salga ugradylmaly;
- 2) Gatnaşyjyny hasaba alyş maglumatynyň elektron nusgasyny datmddi.edu.tm sahypadan ýükläp almaly;
- 3) Hasaba alnan okuwçylaryň Olimpiada gatnaşygyny mekdebin müdiri gözegçilikde saklamaly.

**Türkmenistanyň umumybilim berýän orta mekdepleriniň
XI-XII synp okuwçylarynyň arasynda
fransuz dili boýunça III olimpiada**

I tapgyrda fransuz dilinde ýazylýan düzmeden edilýän talaplar

1. 2026-njy ýylyň 11-nji martynda sagat 14:00-da Döwletmämmet Azady adyndaky Türkmen milli dünýä dilleri institutynyň resmi internet saýtynda **datmddi.edu.tm** düzmäniň temasy yglan edilýär;
2. Her bir gatnaşyjy berlen tema boýunça fransuz dilinde düzme ýazmaly;
3. Düzme her bir gatnaşyjy tarapyndan özbaşdak ýazylmaly;
4. Düzme öň hiç ýerde çap edilmedik we hiç ýerden göçürilmedik bolmaly; emeli aňyň (ChatGPT, Gemini, GPTalk...) mümkinçiliklerinden peýdalanmak gadagan; başga awtorlaryň işlerinden ulanylan bolsa, salgylanmalar bilen bellenmeli;
5. Düzmäniň söz sany 150 sözden az we 200 sözden köp bolmaly däl (düzmäniň ady söz sanyna girmeyär);
6. Düzme Times New Roman şriftde, 14 pt ölçegde ýazylmaly, sahypanyň inine deňleşdirilmeli we .doc, .docx görnüşde ýatda saklanylmaly;
7. Faýlyň ady gatnaşyjynyň hasaba alnyş belgisi we familiýasy (25001_Amanow) görnüşinde ýatda saklanmaly;
8. Düzme ýazmak we ony Guramaçylyk toparynyň garamagyna ugratmak üçin gatnaşyja 180 minut (3 sagat) wagt berilýär;
9. Düzme mazmuny, pikiriniň beýan edilişiniň yzygiderliligi, fransuz edebi diliniň ýazuw kadalarynyň berjaý edilişi boýunça bahalandyrylýar;
10. Düzme 2026-njy ýylyň 11-nji martynda sagat 17:00-a çenli Guramaçylyk toparynyň garamagyna **d.azadi.french25@gmail.com** elektron salga ugradylmaly;
11. Görkezilen wagtdan gijä galan ýa-da berlen şertlere laýyk gelmeýän işler bäsleşige goýberilmeýär.